



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងរៀបចំដែនដី នគរូបនីយកម្ម និងសំណង់

សេចក្តីប្រកាសព័ត៌មាន

ថ្ងៃពុធ ១៤ រោច ខែមិគសិរ ឆ្នាំកុរ ឯកស័ក ព.ស. ២៥៦៣ ត្រូវនឹងថ្ងៃទី ២៥ ខែធ្នូ ឆ្នាំ ២០១៩ ក្រសួង រៀបចំដែនដី នគរូបនីយកម្ម និងសំណង់ បានដំណើរការសន្និបាតបូកសរុបលទ្ធផលការងារឆ្នាំ ២០១៩ និង លើកទិសដៅការងារឆ្នាំ ២០២០ ដែលមានសមាជិកចូលរួមសរុបចំនួន ៣ ២៤៣ រូប។ អង្គសន្និបាតបាន ឯកភាពលើរបាយការណ៍លទ្ធផលការងារឆ្នាំ ២០១៩ របស់ក្រសួង និងទិសដៅការងារសម្រាប់ឆ្នាំ ២០២០ ដែលមានជាចំបងដូចខាងក្រោម៖

1. គាំទ្រ និងអនុវត្តគោលនយោបាយ និងវិធានការរបស់រាជរដ្ឋាភិបាលក្នុងការធានានូវវត្តមានជា អចិន្ត្រៃយ៍នៃសន្តិភាព និងស្ថិរភាពនយោបាយនៅកម្ពុជា។
2. បន្តអនុវត្តកាន់តែសកម្ម និងស៊ីជម្រៅនូវកម្មវិធីកំណែទម្រង់របស់រាជរដ្ឋាភិបាល ពិសេសកំណែទម្រង់លើ វិស័យដីធ្លី។
3. បន្តអនុវត្តផែនការចុះបញ្ជីដីឱ្យបាន ៩៤ % នៅឆ្នាំ ២០២០ និងឈានទៅសម្រេច ១០០ % នៅឆ្នាំ ២០២១ នៃក្បាលដីប៉ាន់ស្មានសរុបចំនួន ៧ លានក្បាលដី ដែលមកដល់បច្ចុប្បន្នសម្រេចបាន ៨០,២២% ដើម្បីធានានូវសុវត្ថិភាពនៃការកាន់កាប់ដីធ្លី កាត់បន្ថយវិវាទ និងភាពសុខដុមនៃសង្គម។
4. បន្តចុះបញ្ជីដីសហគមន៍ជនជាតិដើមភាគតិចចំនួន ១០ សហគមន៍ក្នុងមួយឆ្នាំ ដែលមកដល់បច្ចុប្បន្ន សម្រេចបានចំនួន ៣០ សហគមន៍ ស្មើនឹង ៨១៩ បណ្ណ ទំហំ ២៨ ៥២២,៥២ ហិកតា សម្រាប់ ៣ ០៣៣ គ្រួសារ។ កម្ពុជាឈរលំដាប់ថ្នាក់លេខ ១ នៅតំបន់អាស៊ី លើការងារចុះបញ្ជីដីសហគមន៍ ជនជាតិដើមភាគតិច សំដៅរក្សាការពារវប្បធម៌ ប្រពៃណី និងទំនៀមទម្លាប់ល្អរបស់ជនជាតិ។
5. ក្នុងការងារចុះបញ្ជីដីមានលក្ខណៈជាប្រព័ន្ធ ចំពោះបណ្ណកម្មសិទ្ធិដែលលទ្ធកម្មកម្មសិទ្ធិបានពីអំណោយ នីតុក ម្តាយ ជីដូន ជីតា កូនបង្កើត បងប្អូនបង្កើត ដែលបានកកស្ទះប្រមាណ ៥៥ ០០០ បណ្ណ ដោយ រង់ចាំការប្រថាប់ត្រាចន្ទសូន្យពីអង្គភាពពន្ធដារ ស្នើលោកប្រធានមន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត ផ្តល់របាយការណ៍មកក្រសួង ដើម្បីបូកសរុបសុំគោលការណ៍ដ៏ខ្ពង់ខ្ពស់ពី **សម្តេចតេជោនាយករដ្ឋមន្ត្រី** និងចម្លងជូនក្រសួងសេដ្ឋកិច្ចនិងហិរញ្ញវត្ថុ ចេញបញ្ជូនទៅឱ្យអស់ មុនដំណាច់ខែមករា ឆ្នាំ ២០២០។
6. មន្ទីររៀបចំដែនដី នគរូបនីយកម្ម សំណង់ និងសុរិយោដីរាជធានី ខេត្ត ត្រូវចាត់ចែងឱ្យម្ចាស់ដី និង អគារសហកម្មសិទ្ធិទាំងអស់ធ្វើការចុះបញ្ជីបែកក្បាលដីនៃផ្ទះនីមួយៗ និងចុះបញ្ជីបែកលោកឯកជននៃ អគារសហកម្មសិទ្ធិជាមុន មុននឹងធ្វើចរន្តការលក់ជូនអតិថិជន។



7. រដ្ឋបាលឃុំ សង្កាត់ និងក្រុង ស្រុក ខណ្ឌ ទាំងអស់ ត្រូវអនុវត្តឱ្យបានដាច់ខាតតាមខ្លឹមសារនៃលិខិតលេខ ១៣៤ សជណ ចុះថ្ងៃទី ២ ខែកុម្ភៈ ឆ្នាំ២០១៦ របស់ទីស្តីការគណៈរដ្ឋមន្ត្រី ដោយមិនត្រូវចុះហត្ថលេខាលើលិខិតផ្ទេរសិទ្ធិកាន់កាប់ដី/ផ្ទះ ដែលបានចុះបញ្ជីរួច ព្រោះជាសមត្ថកិច្ចរបស់រដ្ឋបាលសុរិយោដីស្របតាមច្បាប់កំណត់ ដើម្បីចៀសវាងការបង្កើតវិវាទដីធ្លី។
8. ពន្លឿនការដោះស្រាយវិវាទដីធ្លីដែលនៅសេសសល់ តាមគ្រប់យន្តការ រួមមាន អាជ្ញាធរជាតិដោះស្រាយទំនាស់ដីធ្លី គណៈកម្មការសុរិយោដី ក្រុមដោះស្រាយវិវាទចល័ត និងយន្តការដែលក្រសួងបង្កើតបន្ថែមដើម្បីភាពសុខដុមរមនាក្នុងសង្គម។ គិតដល់បច្ចុប្បន្ន ទទួលបានពាក្យបណ្តឹងសរុបចំនួន ១២ ៥៧៣ ករណី ដោះស្រាយរួច ១០ ១០៦ ករណី និងកំពុងបន្តដោះស្រាយ ២ ៤៦៧ ករណី។
9. បន្តអនុវត្តផែនការចុះបញ្ជីដីរដ្ឋដែលជាកម្មវត្ថុនៃសម្បទានដីសេដ្ឋកិច្ចដែលនៅសេសសល់ចំនួន ៧៦ ក្រុមហ៊ុន និងចាត់វិធានការការពារដីរដ្ឋដែលបានកំណត់ទុកសម្រាប់ទិសដៅសម្បទានដីសង្គមកិច្ចគម្រោង LASED III និងគម្រោងផ្សេងៗទៀតពាក់ព័ន្ធនឹងសម្បទានដីសង្គមកិច្ចនៅតាមបណ្តាខេត្តគោលដៅ ព្រមទាំងការពារនិងទប់ស្កាត់ការទន្ទ្រានដីរដ្ឋគ្រប់ប្រភេទដោយខុសច្បាប់។
10. ពង្រីកវិសាលភាពនៃការកសាងបង្គោលស្ថានីយអចិន្ត្រៃយ៍ (Reference Station) ឱ្យបានទូទាំងប្រទេសដោយត្រូវកសាងបង្គោលស្ថានីយអចិន្ត្រៃយ៍ចំនួន ៣៣ បង្គោល នៅឆ្នាំ ២០២០ ដែលមកដល់បច្ចុប្បន្នសម្រេចបាន១៦ បង្គោល ដើម្បីសម្រួលដល់ការងារវាស់វែងនៅទូទាំងប្រទេស។
11. ដាក់ឱ្យដំណើរការសេវាកម្មផ្តល់ព័ត៌មានសុរិយោដី និងចុះបញ្ជីប្រកបអាជីវកម្មក្នុងវិស័យសំណង់តាមប្រព័ន្ធ Online ។
12. ត្រួតពិនិត្យ និងជំរុញការអនុវត្តគម្រោងស្ថាបនាផ្លូវក្រុងចំនួន ៣៤ ខ្សែក្នុងខេត្តព្រះសីហនុ ឱ្យសម្រេចបានទាន់ពេលវេលាតាមផែនការ ដោយធានាបាននូវគុណភាពខ្ពស់និងប្រើប្រាស់បានយូរអង្វែង។
13. ផ្សព្វផ្សាយ និងបណ្តុះបណ្តាលអំពីខ្លឹមសារនៃច្បាប់ស្តីពីសំណង់ឱ្យបានទូលំទូលាយទាំងនៅក្នុងជួរមន្ត្រីជំនាញរបស់ក្រសួង រដ្ឋបាលថ្នាក់ក្រោមជាតិ អ្នកប្រកបវិជ្ជាជីវៈ ក្រុមហ៊ុនប្រកបអាជីវកម្មនិស្សិត និងប្រជាពលរដ្ឋ។
14. ជំរុញការរៀបចំលិខិតបទដ្ឋានគតិយុត្ត រួមមាន អនុក្រឹត្យចំនួន ១៣, ប្រកាសអន្តរក្រសួងចំនួន ៣, ប្រកាសចំនួន ៨ ដែលកំណត់ដោយច្បាប់ស្តីពីសំណង់, ច្បាប់ស្តីពីការរៀបចំផែនដី និងនគរប្រតិបត្តិកម្ម និងលិខិតបទដ្ឋានគតិយុត្តតាមលំដាប់អាទិភាពផ្សេងៗទៀត។
15. ជំរុញការចូលរស់នៅរបស់សម្បទានិក និងការចេញបណ្តាញសិទ្ធិជូនសម្បទានិកដែលគ្រប់លក្ខខណ្ឌនិងចាត់វិធានការដកហូតដីទុកជាសម្បត្តិរដ្ឋពីសម្បទានិកដែលមិនអនុវត្តតាមលក្ខខណ្ឌនៃសម្បទានដីសង្គមកិច្ច។
16. បន្តរៀបចំផែនការប្រើប្រាស់ដីតំបន់ឆ្នេរសមុទ្រកម្ពុជា និងតំបន់ប្រទេសទេសដល់ការរៀបចំផែនការរៀបចំផែនដីថ្នាក់ខេត្តចំនួន ២ ប្រុងគោលប្រើប្រាស់ដីថ្នាក់ក្រុង ស្រុក ខណ្ឌ និងទីប្រជុំជនចំនួន ៨ និងផែនការប្រើប្រាស់ដីថ្នាក់ឃុំ សង្កាត់ ចំនួន ២០ ដោយសិក្សាភ្ជាប់ជាមួយយុទ្ធសាស្ត្រ Smart City ការអភិវឌ្ឍបែកគង ការការពារធនធានធម្មជាតិ និងបរិស្ថាន។ គិតដល់បច្ចុប្បន្ន សម្រេចបានប្រុងគោលប្រើប្រាស់ដីរាជធានីភ្នំពេញ ផែនការរៀបចំផែនដីខេត្តបាត់ដំបងនិងខេត្តព្រះសីហនុ ប្រុងគោលប្រើប្រាស់ដីក្រុង ស្រុក ខណ្ឌ និងទីប្រជុំជន ចំនួន ១៣ និងផែនការប្រើប្រាស់ដីឃុំ សង្កាត់ ចំនួន ៤២។



17. ពង្រឹងការអនុវត្តសារពើពន្ធនាំលេខ ០១ សរណេន ស្តីពីការអភិវឌ្ឍតំបន់ឆ្នេរសមុទ្រនៃព្រះរាជាណាចក្រកម្ពុជា និងច្បាប់និងលិខិតបទដ្ឋានគតិយុត្តជាធរមាន ដើម្បីថែរក្សា និងការពារឆ្នេរសមុទ្រកម្ពុជាឱ្យស័ក្តិសមជាឆ្នេរសមុទ្រដែលស្អាតជាងគេ និងជា "តារាវះនាទិសនិរតី" ។
18. វិស័យសំណង់នៅតែបន្តកើនឡើងគួរឱ្យកត់សម្គាល់ ទុនវិនិយោគនៅឆ្នាំ២០១៩ មានទឹកប្រាក់ ៩ ៣៥៣ លានដុល្លារ កើនឡើងប្រមាណ ៧៩ % ធៀបនឹងឆ្នាំ ២០១៨។ គិតមកដល់បច្ចុប្បន្នមានអគារខ្ពស់ៗ ចាប់ពី ៥ ជាន់ឡើងទៅចំនួន ១ ៦២៤ អគារ បុរីលំនៅឋានចំនួន ២៩៨ ទីតាំង សណ្ឋាគារចំនួន ៩៥៧ ។ ជាមួយនឹងការរីកចម្រើននេះ ត្រូវការចាំបាច់ពង្រឹងបន្ថែមលើការគ្រប់គ្រង ដោយចាត់វិធានការតឹងរឹងស្របតាមវិធាននៃច្បាប់ស្តីពីសំណង់ក្នុងការត្រួតពិនិត្យ និងទប់ស្កាត់ការសាងសង់រំលោភលើដីសាធារណៈរបស់រដ្ឋ ការសាងសង់គ្មានលិខិតអនុញ្ញាត និងការសាងសង់ខុសលិខិតអនុញ្ញាត សំដៅធានាបាននូវគុណភាព សោភ័ណភាព សុវត្ថិភាព សណ្តាប់ធ្នាប់សាធារណៈ អនាម័យ និងបរិស្ថានល្អ។
19. បន្តអនុវត្តកម្មវិធីសម្បទានដីសង្គមកិច្ច ដើម្បីចែកដីជូនប្រជាពលរដ្ឋដែលខ្វះដី ចំនួន ៥០០ គ្រួសារ ក្នុងមួយឆ្នាំ និងបន្តអនុវត្តចែកដី និង/ឬផ្ទះជូនកងកម្លាំងកំពុងឈរជើងនៅតាមព្រំដែនចំនួន ៥០០ ខ្នង ក្នុងមួយឆ្នាំ ដែលមកដល់បច្ចុប្បន្ន បានចែកដីជូនអតីតកងកម្លាំងប្រដាប់អាវុធ និងគ្រួសារ គ្រួសារយោធិននិងនគរបាលនៅតាមបណ្តោយព្រំដែន និងប្រជាពលរដ្ឋស៊ីវិលទូទៅចំនួន ១ ៣៤៤ ៨៨៩ ហិកតា សម្រាប់ ៤៨០ ៨៦២ គ្រួសារ និងផ្ទះចំនួន ៧ ២៣៦ ខ្នង។
20. បន្តលើកទឹកចិត្ត និងគាំទ្រដល់គម្រោងសាងសង់លំនៅឋានតម្លៃសមរម្យ សំដៅលើកកម្ពស់សិទ្ធិរបស់ប្រជាពលរដ្ឋក្នុងការទទួលបានលំនៅឋានសមរម្យ ដែលមកដល់បច្ចុប្បន្ន មានចំនួន ៥ គម្រោងកំពុងដំណើរការសាងសង់លំនៅឋានចំនួន ៨ ៣៣១ ខ្នង និង ៧ ២៥៦ ចំណែកឯកជន។
21. បន្តពង្រឹងការប្រមូលចំណូលចូលថវិកាជាតិ ដែលនៅឆ្នាំ ២០១៩ នេះ ប្រមូលចំណូលបានជិត ១១៤ លានដុល្លារ កើនឡើង ១៧ លានដុល្លារ ស្មើនឹង ១៧,៥០ % ធៀបនឹងឆ្នាំ ២០១៨។

អាស្រ័យហេតុនេះ សូមសាធារណជនជ្រាបជាព័ត៌មាន។

ថ្ងៃពុធ ១៤ រោច ខែមិថុនា ឆ្នាំកុរ ឯកស័ក ព.ស. ២៥៦៣
 រាជធានីភ្នំពេញ ថ្ងៃទី ២៥ ខែ ធ្នូ ឆ្នាំ ២០១៩

